



وادی کوش کے علاقہ بیل میں سکھوں کے ساتھ

معرکہ

از: مولانا سید رفع اللہ شاہ

مرتب: سید عبدالواہب شیرازی

تمہیں سے اے مجاہد زمین کو ثبات ہے۔
شہید کی جو موت ہے قوم کی حیات ہے۔



تمہیں سے اے مجاہد وزمین کو ثبات ہے۔

شہید کی جوموت ہے قوم کی حیات ہے۔

وادی کوش کے علاقہ بطل میں سکھوں کے ساتھ نہ بر دست معرکہ کی رو دار۔

قاری محمد طیب مہتمم دارالعلوم دیوبند نے بالا کوٹ میں فرمایا تھا دارالعلوم کی بنیاد
یہاں عمارت دیوبند میں ہے۔

از: مولانا سید رفیع اللہ شاہ

مرتب: سید عبدالواہاب شاہ

ترجم: سرگزشت مجاہدین

کتاب شائع کرنے کی اجازت عام ہے

نام کتاب

از

مرتب

ناشر

قیمت

معرکہ

مولانا سید رفیع اللہ شاہ

سید عبدالوہاب شیرازی

ادارۃ الصدیق

50 روپے

کتاب کی ایماؤنٹ میں تعاون کرنے والے حضرات

سید جواد شیرازی، اتفاق الکٹرک سٹور، ای ایون مرکز اسلام آباد

محترم جناب سید اسرار اللہ شاہ، چنار کوٹ وادی کوش مانسہرہ

مولانا سید قاسم شاہ، کراچی

شعبہ شریرواشاعت

Email: sherazi313@gmail.com

0321-5083475

0313-5683475

0322-2984599

ادارۃ الصدیق

اسلام آباد

فہرست

3	شہداء کا مدفن، سکھوں کا قلعہ	1
7	مجاہدین کا مرکز ”کوت“	2
10	پہلا چور پھرہ، لاچھی منگ	3
12	دوسرा چور پھرہ، باخلہ	4
13	تیسرا چور پھرہ، ہروڑی	5
14	سنگل کوت	6
16	1834ء کا ایک منظر	7
18	سکھوں کی یورش	8
19	پکھلی پربخون	9
22	بطل پر حملے کی تیاری	10
23	ابتدائی حملہ	11
24	ملالع محمد کی شہادت	12
25	قطب شاہ کی مرداگی	13
27	مجاہدین کی واپسی	14
28	لڑائی کا نتیجہ	15

پیش لفظ

جو قوم اپنی تاریخ کو بھلا دے وہ اپنے مستقبل کو تاریک کر بیٹھتی ہے اس لئے اپنی تاریخ سے واقفیت حاصل کرنا بہت ضروری ہے، تاریخ کئی سبق سکھاتی بھی ہے اور مردہ دلوں کو زندہ بھی کرتی ہے، یہی تاریخ ہے جو گیدڑوں کو شیر بھی بنادیتی ہے۔ بقیتی سے آج مسلمان اپنی تاریخ سے ناواقف ہو چکا ہے۔ ایک طرف تو لوگوں میں کتابیں پڑھنے اور مطالعہ کا شوق ختم ہو گیا ہے اور دوسری طرف رہی سہی کسر ہمارے دشمنوں نے نصاب سے تاریخ کے اسباق کو آہستہ آہستہ نکال کر پوری کر دی ہے۔ چنانچہ آج اگر آپ کسی سے یہ پوچھیں کہ خلافت کیا چیز؟ خلافت کا مکمل خاتمہ کب ہوا؟ اچھے خاصے تعلیم یافتہ لوگ بھی ان آسان سے سوالوں کا جواب نہیں دے سکتے۔ بے حصی کا یہ عالم ہے کہ ہم مسلسل ایک گناہ میں اپنا الحرج کزار رہے ہیں لیکن ہمیں اس کا احساس تک نہیں۔

سب سے عجیب بات یہ کہ سکولوں کا الجوں کو تو چھوڑیں ہمارے دینی مدارس میں بھی تاریخ کا کوئی مضمون باقاعدہ نصاب میں شامل نہیں ہے، جو طالب علم خود مطالعہ کا شوق رکھتا ہو وہ تو کچھ نہ کچھ تاریخ کا مطالعہ کر لیتا ہے باقی کوئی بھی یہ تک نہیں جانتا کہ ہمارے اسلام نے کیا کیا قربانیاں دیں؟ وادی کوش میں سید بادشاہ کے قافلہ کے مجاہدین کے کارناموں کے حوالے سے ”غلام رسول مہر“ نے اپنی کتاب ”سرگزشت مجاہدین“ میں کچھ تذکرہ کیا ہے، جسے وادی کوش کی معروف شخصیت حضرت مولانا سید رفع اللہ شاہ صاحب نے الگ سے شائع کرنے کا ارادہ ظاہر کیا۔ اس سلسلے میں انہوں نے کئی مرتبہ مجھے حکم دیا کہ اس حوالے سے ہمیں کچھ کام کرنا چاہیے، چنانچہ میں نے اسے کپوز کر کے کتابی شکل دی اور اہم مقامات کی سیلائیٹ تصاویر بھی لگا کر پرنٹ کر کے حضرت کی خدمت میں پیش کیا، پہلے تو ارادہ یہ تھا کہ اس کی فوٹو کا پیاس کر کے سارے علاقے میں تقسیم کیا جائے گا تاکہ لوگوں اپنے علاقے میں سید بادشاہ کے قافلے کے مجاہدین کے کارناموں کا علم ہو سکے، لیکن بعد میں اسے کتابی

شکل میں شائع کرنے کا پروگرام بن گیا۔ چنانچہ مولانا سید رفیع اللہ شاہ صاحب نے مجھے حکم دیا کہ وہ تصاویر صاف نہیں ہیں ہمیں کیمرے سے تصاویر لے کر انہیں اس کتاب میں شامل کرنا چاہیے، میں اپنی مصروفیات کی وجہ سے تقریباً آٹھ مہینے تک وادی کوش نہ جاسکا البتہ 8 اگست 2013ء کو عید کے موقع پر وادی کوش جانے کا پروگرام بن گیا، چنانچہ عید کے تیسرے یا چوتھے دن ہم اس مہم پر روانہ ہوئے۔

جب میں بیل پہنچا تو مولانا رفیع اللہ شاہ صاحب اور ان کے صاحبزادے مولانا قاسم شاہ وہاں پہنچ گئے چنانچہ ہم تین افراد تصاویر لینے کے لئے سب سے پہلے اس مقام پر پہنچے جہاں معز کے میں شہید ہونے والے تقریباً ستر شہداء کو دفنایا گیا تھا۔ چونکہ غلام رسول مہر نے اپنی کتاب میں صرف جگہوں کے نام لکھے ہیں اصل مقامات کی وضاحت نہیں کی اور کئی نام اب متوجہ بھی ہوچکے ہیں اس لئے میں ضروری سمجھتا ہوں کہ پہلے ان تمام مقامات کا تعارف اور لوکیشن بتا دوں تاکہ کتاب پڑھنے والوں کو آسانی کے ساتھ سمجھ آئے کہ کس جگہ مجاہدین کا مرکز تھا اور کس جگہ وہ چور پہرے بھاتے تھے اور کہاں سے حملہ ہوا وغیرہ۔

شہداء کا مدفن اور سکھوں کا قلعہ

بیل دوراہا سے ایک سڑک بلگرام کی طرف نکل جاتی ہے جبکہ دوسری سڑک بیل منڈی بازار کی طرف جاتی ہے، اس منڈی بازار والی سڑک پر آپ تقریباً دو سو میٹر آگے چلیں تو موڑ میں ایک نالہ آتا ہے، اس نالے کے کنارے ایک لکڑی کا کام کرنے والوں کی بہت پرانی دکان (آرامشین) ہے، آپ منڈی کی طرف جانے کے بجائے سڑک چھوڑ کر اس دکان کے سامنے سے گزر کر تھوڑا سا آگے جائیں، پھر نالے کو عبور کر کے آگے دیکھیں تو ایک چھوٹا سا قبرستان ہے، اس قبرستان سے گزر کر دائیں طرف اوپر کی جانب چڑھیں تو چند قدم آگے شہداء کا مدفن ایک لمبے درخت کے نیچے آپ کو نظر آئے گا۔ وہاں کے مقامی لوگوں کو اتنا تو معلوم ہے کہ یہاں شہداء مدفون ہیں لیکن کون ہیں کیسے شہید ہوئے اس بارے

میں وہ لوگ بالکل لاعلم ہیں۔




شہداء کا مدفن

اس درخت کے پیچے شہداء مدفون ہیں۔

شہداء کے اس مدفن سے تقریباً 50 میٹر مزید اوپر کی طرف چڑھیں تو آپ کو ایک بڑا بگلہ نما مکان الگ تھلگ نظر آئے گا جس کے چاروں طرف بیر کے درخت بکثرت لگے ہوئے ہیں اور ایسا معلوم ہوتا ہے جیسے کسی نے باڑا لگائی ہوئی ہو، یہ وہ مقام ہے جہاں مجاہدین اپنا قلعہ بنانا چاہتے تھے لیکن سکھوں نے اس کام میں پہل کر کے یہاں اپنا قلعہ بنایا کرتین چار ہزار فوج بٹھادی۔



چاروں طرف ”بیر“ کے درختوں کی ”بڑا“ لگی ہوئی ہے



پھر اس سے مزید تین چار سو میٹر اور جائیں تو بلندی پر ایک ہموار جگہ ہے جہاں کے بارے میں خیال کیا جاتا ہے کہ اس جنگ میں مجاہدین کے امیر مولانا نصیر الدین منگوری رحمہ اللہ اس جگہ بیٹھے تھے۔ بہر حال ان مقامات کی تصاویر لینے کے بعد ہم واپس بیل بازار میں آئے، اب ہماری الگی منزل مجاہدین کا مرکز ”کوٹ“ تھا۔



① بیل دوراہا ② آرامشین ③ قبرستان ④ امیرالمجاہدین یہاں بیٹھے تھے
⑤ شہداء ⑥ قلعہ



مجاہدین کا مرکز ”کوٹ“

کوٹ جانے کے لئے ہم نے بیل سے ایک کیاری ڈب کرائے پر لیا۔ یہاں سے ہمارے ساتھ مولانا واحد شاہ، اور مولانا تنویر شیرازی بھی شامل ہو گئے۔ چنانچہ ہماری گاڑی شاہراہ ریشم پر چھتر پلپین کی جانب روانہ ہوئی، چھتر کی گلی سے تھوڑا آگے جا کر تبلیغی مرکز کے سامنے سے ایک پختہ سڑک بائیں طرف نکلتی ہے، اس سڑک پر تقریباً ایک یا ڈبڑھ کلومیٹر آگے جا کر ہم نے دائیں طرف نکلنے والی ایک چھوٹی سڑک پر چلا شروع کیا جو ”بائی“ نامی گاؤں کی طرف جاتی ہے، جہاں یہ سڑک ختم ہوتی ہے وہاں ایک بہت بڑا ”چناڑ“ کا درخت بھی ہے جس کے نیچے میٹھے پانی کا کنوں بھی ہے وہاں ہم نے گاڑی کھڑی کی اور پیدل ہی پہاڑ پر چڑھنا شروع کیا تقریباً دس منٹ کی مسافت طے کر کے ہم پہاڑ کی چوٹی پر موجود اس ہموار جگہ پر پہنچ گئے جہاں مجاہدین نے اپنا مرکز قائم کیا تھا۔




”کوٹ“ جہاں 1834ء میں مجاہدین نے اپنا مرکز بنایا تھا۔ سامنے ”چھتر پلپین“ شہر نظر آ رہا ہے۔

یہ انہائی خوبصور مقام ہے جہاں سے چاروں طرف سارا علاقہ نیچے نظر آتا ہے، شمال کی طرف بلکر ام، مشرق کی طرف چھتر پلین اور جنوب مشرق کی طرف بیل بالکل صاف نظر آتا ہے۔




مولانا رفیع اللہ شاہ صاحب نے ٹوٹی ہوئی دیوار کے وہ آثار بھی دکھائے جن کے بارے میں خیال کیا جاتا ہے کہ یہاں مجاہدین نے کوئی عمارت وغیرہ تعمیر کی تھی۔ مجاہدین کے اس مرکز سے بیل کی طرف دیکھیں تو درمیان میں لاچھی منگ کے مقام پر ایک پہاڑی نظر آتی ہے جس پر چورپہرہ ہوا کرتا تھا، اس چورپہرے والے سکھوں کی نقل و حرکت کو دیکھتے تھے اور اس کی اطلاع فوراً مرکز کو ارسال کرتے تھے۔



① کوت مرکز ② لاچھی منگ ③ بیل ④ باخلہ

پہلا چور پہرہ ”لاچھی منگ“

کوٹ سے ہم واپس ”چھتر کی گلی“ پہنچ یہاں سے باہمیں طرف اوپر کی جانب ایک چھوٹی سی پختہ سڑک لگتی ہے یہ سڑک لاچھی منگ کی طرف جا رہی ہے چنانچہ ہم اس سڑک پر روانہ ہوئے اور چند منٹ بعد ”لاچھی منگ“ گاؤں میں پہنچ گئے، وہاں ہماری ملاقات مسجد کے امام سے ہوئی مولانا رفیع اللہ شاہ صاحب نے ان سے ان معروکوں کے حوالے سے پوچھا تو انہوں نے لاعلمی کاظہار کیا، لاچھی منگ میں مجاہدین نے ایک چور پہرہ قائم کیا ہوا تھا جہاں سے بیل میں سکھوں کے قلعے میں نقل و حرکت پر نظر رکھی جاتی تھی، یہ چور پہرہ کہاں تھا صحیح لوکیشن کا علم ہمیں تو نہیں تھا البتہ ایک دو ایسے مقامات کا ہم نے معاشرہ کیا جہاں سے بیل میں سکھوں کے قلعہ اور دوسری طرف مجاہدین کا مرکز واضح نظر آتے تھے، یہ مقامات بھی کوٹ مرکز کی طرح بلندی پر واقع ہیں اور چاروں طرف کا علاقہ خصوصاً بیل واضح نظر آتا ہے۔




لاچھی منگ میں مجاہدین کے چور پہرے سے بیل کا منظر



لاچھی منگ میں مجاہدین کا ”چور پھرہ“ جہاں سے بُطل قلعہ پر نظر رکھی جاتی تھی۔




لاچھی منگ میں وہ مقام جہاں سے مجاہدین
بُطل پر نظر رکھتے تھے۔



دوسر اچور پھرہ ”باخلہ“

لاجپھی منگ میں تصویریں لینے کے بعد ہم دوسرے چور پھرے کے مقام ”باخلہ“ کی طرف روانہ ہوئے، باخلہ بطل تھانہ سے ذرا چھتری کی طرف ”جاپان سکول“ نامی مقام کے قریب ہے، اس مقام پر مجاهدین کا دوسر اچور پھرہ تھا جہاں سے سکھوں کی نقل و حرکت کو نوٹ کیا جاتا اور مرکز کو اطلاع دی جاتی تھی، اس مقام سے بھی قلعہ واضح نظر آتا ہے۔ باخلہ سے تصویر لینے کے بعد ہم نے تیسرا چور پھرے کے مقام ہروڑی اور سنگل کوٹ جانا تھا، چنانچہ یہاں سے یہ فیصلہ کیا گیا کہ آگے کا سفر پیدل طے کیا جائے گا۔



تیسرا چور پہرہ ”ہروڑی“

باغلہ سے ہم ہروڑی کی طرف پیدل ہی روانہ ہوئے، باخلہ سے شاہراہ ریشم پر واقع موڑ سے دائیں طرف پختہ سڑک ہروڑی ہکلو، سنگل کوٹ کی طرف جاتی ہے، ہم اسی سڑک پر پیدل روانہ ہو گئے، راستہ میں مولانا رفیع اللہ شاہ صاحب اسلاف کے کارنامے اور ان کے اقوال اور اشعار بھی سناتے رہے اور ساتھ ساتھ ہلکا پھلکا مذاق بھی چلتا رہا جس کی وجہ سے یہ سفر بہت یادگار رہا۔ ہروڑی پہنچ کر وہاں کی کچھ تصاویری لینیں اور پھر سنگل کوٹ کی طرف روانہ ہوئے۔



سنگل کوٹ

مغرب سے تقریباً ایک گھنٹہ قبل ہم سنگل کوٹ پہنچ گئے جہاں سب سے پہلے نمازِ عصر ہم نے انفرادی طور پر ادا کی، اس مسجد کے بارے میں مولانا نے بتایا کہ یہ مسجد بھی مجاہدین کا مرکز رہی ہے، سنگل کوٹ بھی باقی مقامات کی طرح بلندی پر واقع ہے جہاں سے چاروں طرف کا علاقہ نیچے نظر آتا ہے، مجاہدین مختلف کارروائیوں کے لئے آتے جاتے سنگل کوٹ میں بھی ٹھہرتے تھے۔




نماز عصر کے بعد ہم مولانا رفیع اللہ شاہ صاحب کے گھر چلے گئے، وہاں پر مولانا کے بڑے صاحبزادے سے پہلی بار ملاقات ہوئی، مولانا نے مٹھنڈے پانی چائے ہسکتے، اور پرائیوں سے ہمارا اکرام کیا۔ یہاں کچھ دریٹھرنے کے بعد ہم اپنے اپنے گھروں کی طرف روانہ ہو گئے، اس طرح ہمارا یہ مختصر سا سفر جواہم مقامات کی زیارت پر مشتمل تھا اختتام پذیر ہوا۔

یہاں میں یہ وضاحت کرنا بھی ضروری سمجھتا ہوں کہ تصویریں لینا بھی ایک فن ہے، چونکہ مجھے اس کا تجربہ نہیں ہے اس لئے جیسے تصویریں لینی چاہیے تھیں میں اس طرح تصویریں نہیں لے سکا جس کا احساس بعد میں تصویریں دیکھ کر ہوا، لیکن تصویر اگر اچھی بھی ہو جولدت اور سرور خود مشاہدہ کرنے سے حاصل ہوتا ہے وہ تصویر سے نہیں ہو سکتا اس لئے میں امید کرتا ہوں کہ اس کتاب کو پڑھنے والا ہر قاری ان تمام مقامات کا از خود جا کر مشاہدہ کرے گا اور اپنے بچوں کو بھی دکھائے گا تاکہ ان کا تعلق بھی اپنے اسلاف اور تاریخ کے ساتھ جڑا رہے۔

سید عبدالوہاب شیرازی



1834ء



سید احمد شہید رحمہ اللہ تعالیٰ کی شہادت کے بعد مجاہدین آزادی نے از سرنوکروٹ لی، اور نیا جذبہ اور حوصلہ لے کر مولانا نصیر الدین منگلوری رحمہ اللہ کی امارت میں مقام عزیمت کی وہ تاریخ اپنے خون سے رقم کی جو آئندہ آنے والے مجاہدین کو آزادی اور حریت کا سبق پڑھاتی ہے۔

یہ بھی علاقہ کوش کے صدر مقام ”بیل“، میں سکھوں کے قلعہ جس کو سنگر کا نام دیا جاتا ہے طوفانی یلغار اور شب خون جس کے نتیجے میں پچاس ساٹھ مجاہدین جام شہادت نوش کرتے ہیں جن کے ہمراہ سپہ سالار حضرت ملاعِل محمد قنڈھاری رحمہ اللہ شہادت کے عظیم مرتبہ پرفائز ہوتے ہوئے نظر آتے ہیں جن پر حضرت سید احمد شہید صاحب اور شاہ اسماعیل شہید رحمہما اللہ کو بڑا ناز تھا، آئیے آپ کو اس عظیم سانحہ کی مختصر سی رواد دسنا میں۔

مولانا نصیر الدین منگلوری رحمہ اللہ نے مجاہدین سے صلاح مشورہ کے بعد فیصلہ کیا کہ بیل کے مقام پر ایک قلعہ بنانا چاہئے تاکہ آس پاس کے علاقے کی حفاظت کا انتظام بہتر طریق پر ہو سکے مگر یہ تجویز کچھ التواعہ میں پڑ گئی، سکھوں نے اس موقع سے فائدہ اٹھاتے ہوئے بیلو (بیل) میں ایک مضبوط قلعہ بنایا اور اس میں تین سے چار ہزار جنگ جو بھادیے اس طرح آس پاس کے علاقے پر ان کا اتساط مٹھکم ہو گیا۔

مجاہدین کے لئے اس کے سوا چارہ نہ رہا کہ انتظار کریں اور جب مناسب موقع پیدا ہو تو یورش

کر کے اس قلعہ کو مسخر کر لیں۔ اس سلسلے میں یہ خطرہ بھی خاصی اہمیت اختیار کر چکا تھا کہ سکھ کسی وقت بٹلو(بٹل) کے قلعہ سے اٹھ کر شانی خان کے قلعہ پر ہلاہ بول دیں۔ لہذا درمیانی علاقے میں حفظ و دفاع کے ضروری انتظامات کر لئے گئے۔

کوت میں اقامت۔

بٹلو(بٹل) سے شانی خان کی جانب دو کوس کے فاصلہ پر موضع کوت تھا۔ مولوی نصیر الدین نے مقیم خان کو حکم دیا کہ ایک سو بیس آدمی لے جاؤ اور کوت میں ٹھہرو، مقیم خان شانی خان سے چلاتو سیدھا کوت کونہ گیا بلکہ شارکوں ہوتے ہوئے کوت سے کوئی ایک میل آگے لاچھی منگ جا پہنچا، وہاں مشیروں سے پوچھا کہ میں سکھوں پر شبنوں مارنا چاہتا ہوں آپ کا مشورہ کیا ہے؟ مشیروں نے جواب دیا کہ ہم آپ کے ساتھ مارنے پر تیار ہیں لیکن یہ سوچ بیٹھئے کہ سکھوں کی جمیعت ہزاروں پر مشتمل ہے اور ہم پورے سوا سو بھی نہیں، بے شک شکست و فتح تھوڑے یا بہت آدمیوں پر موقوف نہیں بلکہ خدا کے ہاتھ میں ہے مگر شب خون کے انعام پر خوب غور کر لینا چاہئے، ہو سکتا ہے، ہم اپنے مقصد میں کامیاب نہ ہوں اور سکھ ہمارے تعاقب میں نکل پڑیں پھر ہم نہ کوت میں ٹھہر سکیں گے اور نہ شانی خان میں۔ اگر آپ شب خون ہی پر ٹلنے بیٹھے ہیں تو کم از کم مولوی نصیر الدین سے مشورہ کے بغیر کوئی قدم نہ آٹھائیے۔

چور پہرے۔

چار ہزار کے قلعہ نشین لشکر پر سوا سو آدمیوں کے ساتھ شبنوں مارنے کا عزم مقیم خان کی غیر معمولی شجاعت کا ایک کرشمہ تھا مشیروں نے جن خطرات کا اظہار کیا تھا ان کے پیش نظر مقیم خان کے لئے التواء کے سوا چارہ نہ رہا چنانچہ وہ کوت میں مقیم ہو گیا اور بٹلو(بٹل) کی سمت میں تین چور پہروں کا انتظام کر دیا۔ ایک لاچھی منگ میں، دوسرا باغلہ میں اور تیسرا ہر وڑی میں۔ شام کو چند مجاہدین ان مقامات پر جا بیٹھے رات وہاں گزارتے اور صبح کی نماز کے بعد کوت چلے آتے۔ ان چور پہروں کا مقصد

یہ تھا کہ سکھوں کی طرف سے معمولی سا بھی مخالفانہ اقدام ہوتا اس کی اطلاع کوٹ کے مجاہدین کو فوراً ہو جائے۔

سکھوں کی یورش

میتم خان کو ”کوٹ“ میں پہنچے ہوئے بارہ تیرہ دن گزرے تھے کہ ایک رات کو ”ہروڑی“ کے چور پہرے والوں میں سے ایک نے دور سینکڑوں روشنیاں دیکھیں اور سمجھ گیا کہ سکھ چھاپہ مارنے کو آ رہے ہیں اس نے فوراً بندوق داغی اور ساتھی پہرے داروں کو لے کر پہاڑ پر چڑھ گیا۔ باقی چور پہرے والے اور کوٹ کے مجاہدین ہوشیار ہو گئے۔ فجر پڑھ کر وہ بھی پہاڑ کی چوٹی پر جا پہنچے۔ سکھ ان سے پچاس ساٹھ قدم نیچے رہ گئے ان سکھوں میں گڑھی کا حبیب اللہ خان بھی تھا جو سکھوں کو بٹلو (بلل) میں لانے کا ذمہ دار تھا۔ میتم خان نے سید میر خان جعدار کو حکم دیا کہ چالیس مجاہدین کے ساتھ پہاڑ کی چوٹی پر جمے رہو۔ اور خود اس نے اسی مجاہدین کو لے کر سکھوں پر حملہ کر دیا۔ اسی اثناء میں سکھوں کی ایک گولی مددخان قندھاری کے سینے میں لگی اور وہ یہ کہتے ہوئے شہید ہو گیا کہ بھائیو میر اکام تمام ہو چکا میرے پاس ٹھہر نے سے کچھ فائدہ نہیں سب آگے بڑھ کر دشمن کو مارو۔

میتم خان نے تین ہلے کئے، ہر ہلے میں پندرہ بیس سکھ مارے جاتے تھے آخر سکھ پسپا ہو گئے۔ مجاہدین میں سید میر نام ایک ”گوجر“ بھی شامل تھا وہ پہاڑ کی چوٹی پر دوڑا دوڑا پھرتا تھا، اور بآواز بلند کہتا تھا، شباباش بھائیو شباباش دشمنوں کو خوب مارو۔ مولوی صاحب بھی مک لے کر آ رہے ہیں۔ ایک جگہ جھاڑی میں کچھ سکھ چھپے بیٹھے تھے ان کی گولی سے سید میر شہید ہو گیا۔ بالآخر سکھ ناکام واپس چلے گئے۔ ملا الہام الدین کے کلے پر زخم آیا۔ نور محمد خان قندھاری کی کلائی زخمی ہوئی۔ فتح خان والا نتی کے سینے میں اور اکبر علی خان سواتی کی ران میں گولی لگی۔ دو لاکھی مجرموں (زمیون) کے نام معلوم نہ ہو سکے۔ اس واقعہ کے بعد مولوی نصیر الدین نے حکم دیا کہ پہاڑ کی چوٹی پر ایک برج بنالیا جائے جس میں پچاس مجاہد رہ سکیں، ہر مہینے ان مجاہدین کی تبدیلی ہوتی رہتی تھی۔

پکھلی پر شخون۔

پکھدیر بعد مقیم خان ساکن کالاباغ نے مولوی نصیر الدین سے عرض کیا کہ پکھلی پر شخون کی اجازت دی جائے۔ مولوی صاحب موصوف نے فرمایا کہ فاصلہ زیادہ ہے اس لئے چست و چالاک مجاہد چن کر لئے جائیں۔ چنانچہ مقیم خان ڈیڑھ سو مجاہدوں کے ہمراہ شائی خان سے روانہ ہوا اور پہلی منزل ”سنگل کوٹ“ میں کی جودرہ کوش میں ”سادات“ کی بستی ہے اور ”سید تم رعلی شاہ“ ان کا رئیس تھا۔ مجاہدین وہاں سے چلے تو اہل میں جا ٹھہرے، تین جاسوس مختلف سمتوں میں بھیج رکھے تھے تاکہ معلوم کر آئیں، کہاں کہاں سکھوں کی جمعیت ہے اور شب خون کے لئے کون کون سے مقامات موزوں ہوں گے، خود مقیم خان اہل سے نکلا تو ”کوٹلیاں“ میں جا ٹھہر اجو پکھلی کی سرحد پر واقع ہے۔ تین جاسوسوں میں دو واپس آگئے اور اطلاع دی کہ شخون کے لئے کوئی موزوں جگہ نظر نہیں آئی۔ اس لئے کہ سکھوں نے جا بجا قلاع اور چوکیاں بنارکھی ہیں۔ ہر جگہ خاصی فوج متعین ہے اور عام افواہ پہلی ہوئی ہے کہ مجاہدین کا حملہ ہونے والا ہے اس وجہ سے سب لوگ چوکس ہیں اور انہوں نے پہرہ داری کا مکمل انتظام کر رکھا ہے۔



سکھوں سے لڑائی۔

مقیم خان کو شخون کی جانب سے مایوسی ہو گئی تو فیصلہ کر لیا کہ سر ان ندی کے کنارے کنارے گشتوں کرتے ہوئے چلیں اور ”درہ بھوگڑ منگ“ میں سے ہوتے ہوئے شانی خان پہنچ جائیں۔ چنانچہ وہ روانہ ہوا۔ اچھڑیاں کی بستی میں ایک چشمے کے کنارے مجاہدین کھانا کھانے لگے۔ شنکلیاری وہاں سے دو کوں تھا جہاں سکھوں کی فوج کا بڑا مرکز تھا۔

کھانا کھاتے ہوئے ایک مجاہد نے اٹھ کر شنکلیاری کی طرف دیکھا تو معلوم ہوا کہ کچھ آدمی چلے آ رہے ہیں، چنانچہ تمام مجاہدین ہتھیار سنبھال کر کھڑے ہو گئے، تھوڑی دیر میں سکھوں کی ایک جمعیت نمودار ہوئی یہ لوگ نوسو کے قریب تھے۔ سوار کم پیادے زیادہ۔ نیچے میں ندی حائل تھی، مجاہدین ندی کے کنارے اوپر کی طرف روانہ ہوئے تاکہ کسی موزوں مقام سے پر اتر کر لڑیں۔ سکھ سمجھے کہ مجاہدین تھوڑے ہونے کی بنیاد پر کچھ گھبرا رہے ہیں، اسی انشا میں فریقین کی طرف سے گولیاں بھی چل رہی تھیں۔



ایک مقام پر عبدالغفار خان جعفر ساکن پکھل نے مجاہدین کو پکارا کہ بھائیوں کی بھتے کیا ہوا اور ان پر دھاوا بول دیں۔ یہ کہتے ہی عبدالغفار خان ندی میں کوڈ پڑا، پانی کمر سے اوپر تھاتا ہم وہ گولیوں کی بارش میں پارا تر گیا باقی مجاہدین نے بھی اس کا ساتھ دیا اور تلواریں کھینچ کر سکھوں پر بجلی کی طرح ٹوٹ پڑے۔ میں پچھس سکھے مارے گئے باقی بدحواس ہو کر بھاگ گئے۔ مجاہدین نے دھڑیاں تک ان کا تعاقب کیا وہاں تک ستر اسی سکھے ہلاک ہوئے۔ مجاہدین میں سے کسی کے خراش تک نہ آئی۔ مجاہدین سکھوں کے ہتھیار لے کر لاچھی منگ اور سنگل کوٹ میں ٹھہرتے ہوئے شانی خان پہنچے۔



بٹل پر حملے کی تیاری۔

بٹلو(بٹل) سے سکھوں کو نکانے کے لئے پائندہ خان اور مولوی نصیر الدین نے بھیر کنڈ کی جانب پیش قدمی کی تھی جس کا اوپر ذکر کیا جا چکا ہے لیکن اس سے کوئی نتیجہ برآمد نہ ہوا لہذا اس کے سوا چارہ نہ رہا کہ براہ راست بٹلو(بٹل) پر حملہ کیا جائے۔ کوٹ میں مجاہدین نے جومورچے بنائے تھے ان کی غرض بھی یہی تھی چنانچہ مولوی نصیر الدین نے حملے کے لئے تیاری شروع کر دی۔ بٹلو(بٹل) میں سکھوں نے دفاعی انتظامات بہت اچھے کر رکھے تھے۔ مثلاً کوٹ کی طرف بٹلو(بٹل) کے عین سامنے ایک نالہ تھا یہ بٹلو(بٹل) کی حفاظت کا یک قدر تی ذریعہ تھا۔ خود بٹلو(بٹل) ایک میدان میں واقع تھا اور اس کی پشت پر پہاڑ کے دامن میں قلعہ تھا۔ قلعے کے آگے ایک اوپری جگہ تھی جس کے ارد گرد جنگلی سیپوتو اور عناب کے کانٹوں کی باڑھ لگا کر مضبوط سنگر بنا لیا گیا تھا۔ اس باڑھ کے بیرونی حصے میں تختے نصب کر دیئے گئے تھے، باڑھ اتنی اوپری تھی کہ اندر کھڑے ہوئے آدمی کا صرف سر نظر آ سکتا تھا، اس میں مشرقی جانب صرف ایک دروازہ تھا گویا یہ اوپری جگہ بھی ایک گردھی بن گئی تھی۔ سکھوں کی تعداد چار پانچ ہزار سے کم نہ تھی۔ اتنی بڑی جمیعت اور اعلیٰ انتظامات کے ہوتے ہوئے حملہ بہت مشکل تھا۔ تاہم مولوی صاحب نے تیاری کا حکم دے دیا۔ چنانچہ سید قطب شاہ حیدر آبادی دکنی نے بہت سے سینگ اور بھیسوں کی آنسٹی بارود سے بھر لیں تاکہ حملے سے قبل انہیں آگ دے کر سکھوں پر پھیک سکیں۔ متعدد زینے بھی بنائے تاکہ حملے کے وقت انہیں باڑھ کے ساتھ لگا کر سنگر کے اندر پہنچ سکیں۔

کوٹ سے روانگی۔

تیاریاں کمکل ہو گئیں تو مولوی صاحب نے مجاہدین میں گولہ بارو دیسیم کر دیا وہ سب چار سو کے گل بھگ تھے۔ کوٹ میں جو چیزیں موجود تھیں وہ سب پیر مبارک علی چھنچانوی اور فتح محمد شہزاد پوری کے حوالے کر دیں کہ شائی خان لے جائیں۔

گویا مولوی صاحب ایک فیصلہ کرنے کا فیصلہ کر کے تھے جس میں اندیشہ تھا کہ ممکن ہے کہ سکھوں کے جوابی حملے کی وجہ سے کوٹ خطرے میں پڑ جائے۔ عصر، مغرب اور عشاء کی نمازوں میں سر برہنہ ہو کر دعا کی کہ جس کام کے لئے جاتے ہیں اللہ تعالیٰ اسے پورا کرنے کی توفیق دے اور استقامت نصیب کرے، مجاہدین کوتا کیدی کی کہ گناہوں سے تائب ہو کر مغفرت کی دعا میں مانگو۔ عشاء کے بعد کمر بندی کا حکم دے دیا گیا، چلنے لگے تو فرمایا بھائیو! اب کوئی فضول بات زبان سے نہ نکالو، صوف سورہ قریش کا اور دجارتی رکھو، خود مولوی صاحب خچر پر سوار ہوئے مجاہدین پیادہ تھے۔

ابتدائی حملہ۔

چلتے چلتے نا لے پر پہنچے جس میں کرتک پانی تھا وہاں سے تقریباً نصف کوں سنگر تھا سے باہمیں جانب چھوڑ کر پہاڑ پر چڑنے لگے، تاکہ اوپر سے اتر کر حملہ کریں، جب مجاہدین چڑھتے چڑھتے سنگر کے مجاز میں میں پہنچ گئے تو سب نے اول وقت نماز ادا کی آگے بڑھے تو پچاس ساٹھ سکھ نظر آئے جو سنگر سے نکل کر آ رہے تھے مگر اندر ہیرے کی وجہ سے کسی نے ایک دوسرے کونہ پہچانا، ایک سکھ نے پنجابی میں پوچھا تم کس کے ڈیرے سے آ رہے ہو؟ ایک ہندوستانی نے جواب دیا تو کیا کہتا ہے؟ یہ سن کر سب سکھ مجاہدین آگئے مجاہدین آگئے کہتے ہوئے سنگر کی طرف بھاگے۔

مجاہدین بلند آواز سے تکبیر کہہ کر حملہ آور ہوئے سنگروہاں سے کوئی نصف میل تھا، سکھ بندوقیں لے کر تیار ہو گئے اور گولیاں بر سانے لگے، لیکن مجاہدین ایک لمحے کے لئے بھی نہ رکے،

ملاعِل محمد قندھاری اور میر قندھاری نے گولیوں کی بوچھاڑ میں اپنا نشان سنگر کی "بازار" پر جا کر گاڑا، باقی نشانہ بردار بھی آگئے، چیچے اپنے نشان وہیں پہنچا دیئے اس حملے میں پندرہ سولہ مجاہدین شہادت پا گئے۔

مجاہدین کی پریشانی

اس موقع پر مجاہدین کو اس وجہ سے سخت پریشانی ہوئی کہ وہ باڑ سے کوکران درنہ جاسکتے تھے، اس مقصد کے لئے قطب شاہ حیدر آبادی نے جو سامان تیار کیا تھا یعنی بارود سے بھرے ہوئے سینگ اور بارود سے بھری ہوئے آنتیں وہ سب پہاڑی پر رہ گئی تھیں۔ حملہ اس طرح آنافانا ہوا تھا کہ جعلت میں یہ سامان ساتھ نہ لیا جاسکا، سکھ سنگر کے اندر بیٹھ گئے اور مجاہدین کی گولیوں سے بڑی حد تک محفوظ ہو گئے لیکن خود مجاہدین ہر سمت سے گولیوں کا ہدف بننے ہوئے تھے اور ان کے گرد پیش کوئی اوٹ نہ تھی، پہاڑ پر سے سینگ وغیرہ دوسرا سامان لانا ممکن نہ تھا، قطب شاہ نے باڑ کا ٹنے کا چھرا اٹھایا اور ایک مقام سے باڑ کا ٹنے لگے مگر کوئی بھی تدبیر موثر نہ ہوئی، خود مولوی صاحب پہاڑ کی اونچائی پر کھڑے لڑائی کا حال دیکھ رہے تھے عبداللہ خرد اور شیخ فتح علی عظیم آبادی ان کے پاس تھے۔

ملاعِل محمد رحمہ اللہ کی شہادت۔

مجاہدین کی خاصی بڑی تعداد شہید ہو چکی تھی سکھوں کی گولیاں برس رہی گھسیں، یہ حال دیکھ کر ایک جماعت سنگر سے تھوڑے فاصلے پر ٹھک کر رہ گئی، ملاعِل محمد قندھاری نے لاثٹے اٹھائی اور ان لوگوں کو سنگر پر حملہ کا حکم دینے کے لئے پیٹے، یعنی اس وقت ان کے قلب مبارک پر گولی لگی اور شہید ہو گئے، مولوی صاحب کے ہمراہیوں میں ملاعِل محمد قندھاری کو وہی درجہ حاصل تھا جو سید صاحب کے رفقاء میں شاہ اسماعیل شہید کو حاصل تھا۔ مجاہدین کیلئے یہ بڑا نقصان تھا، ملام موصوف نے اس زمانے سید صاحب کی رفاقت اختیار کی تھی جب آپ جہاد کے ارادہ سے کابل کی طرف روانہ ہوئے تھے، کم از کم چھ سالات

سال مجاہدین کے روح روائی بنے رہے۔ اکثر قندھار سے کابل لڑائیوں میں انہیں سبقت کا شرف حاصل رہا۔

بہت جواں مردا اور صالح بزرگ تھے، جنگ مردان کے بعد شاہ اسماعیل نے دو مجاہدوں کے کارناموں کو قابل ذکر قرار دیا تھا ایک مولوی مطہر علی عظیم آبادی کہ آغاز جنگ ہی میں گولی کا نشانہ بنے لیکن یہ واقعہ کسی پر ظاہرنہ ہونے دیا گولی کھا کر زمیں پر اس انداز سے بیٹھ گئے گویا پاؤں سے کاٹا چھپ گیا ہو، تمام رفیقوں کو پا کار پا کار کر کر رہے تھے تم چلو میں ابھی آتا ہوں، دوسرا مجاہد ملا علی محمد قندھاری تھے، مردان کے ایک بُرج سے برابر گولیوں کی بارش ہو رہی تھی۔ ملا علی محمد اس کے پاس پہنچ گئے تھے اور ساتھیوں کو پشتہ میں حکم دیا سیرھی لاوسیرھی لاو۔ حالانکہ وہاں کوئی سیرھی نہ تھی، بُرج والوں نے سمجھا کہ مجاہدین اوپر چڑھتے ہی ان کا خاتمه کر دیں گے، لہذا انہوں نے ہتھیار یچے پھینک دیئے اور اپنے آپ کو حوالے کر دیا۔

اس کتاب کے دسویں باب میں ہے کہ علاقہ الائی کے لوگوں سے جنگ میں ملا صاحب کو کلامی پر گولی گئی تھی کسی مجاہد نے کہہ دیا کہ ملا موصوف کو گولی لگی ہے تو موصوف نے اس کے ہتھ پر مارتے ہوئے کہا ایسی بات کیوں کہتا ہے جس سے ساتھیوں میں خوف پیدا ہو؟ موصوف نے سید صاحب کی رفاقت اختیار کرنے کے بعد زندگی کا ایک ایک لمحہ جہاد فی سبیل اللہ میں گزارا اور وطن سے ہزاروں میل دور عالم غربت میں شہادت پائی، رحمہ اللہ۔

قطب شاہ کی مردانگی

ملا علی محمد کی شہادت کے ساتھ ہی قطب شاہ کے شانے پر گولہ لگا اور تلوار کا سازخم ہو گیا۔ یچے کا گوشت یچے لٹک رہا تھا اور اوپر کا اوپر چڑھ گیا تھا، انہوں نے پانی مانگا، ملا الہام الدین پاس کھڑے تھے لیکن نہ پانی نزدیک تھا کوئی برتن تھا وہ گولیوں کی بارش میں نالے کی طرف دوڑے اپنی چادر

پانی میں بھگوڑا لائے اور نچوڑ کر پانی قطب شاہ کے منہ میں پکایا، دو گھونٹ حلق سے اترتے ہی شدید رخ کے باوجود اسے اور اپنا چھرا ہاتھ میں لئے مولوی نصیر الدین کے پاس پہونچ گئے۔

مولوی صاحب کا عزم اقدام

اس وقت تک پچاس مجاہد شہید ہو چکے تھے اور ستر زخمی ہو گئے تھے، مولوی صاحب نے جب یہ نقشہ دیکھا تو شمشیر و علم لے کر چلے کہ اب ہمارا تھار ہنابا لکل بیکار ہے جہاں ہمارے بھائی شہید ہوئے وہیں ہم بھی شہید ہو نگے، شیخ فتح علی اور عبد اللہ دونوں روکنے کے لئے ان سے لپٹ گئے مگر مولوی صاحب نہ رکے۔ شیخ وزیر پھلتی نے انہیں آتے دیکھا تو قرابین کندھے پر ڈال کر دوڑ پڑے۔ مولوی صاحب کا راستہ روک لیا اور کہا آپ کہاں جاتے ہیں؟ آپ ہی کے دم سے یہ انتظام قائم ہے۔ ہم لوگ کتنی ہی تعداد میں شہید ہو جائیں کچھ ہرج ٹھیک نہیں آپ کے نہ ہونے سے جہاد کا پورا کاروبار درہم ہو جائے گا غرض شیخ موصوف بزور انہیں پھر پچھے لے گئے۔

مجاہدین کی ایک تدبیر۔

رواتیوں سے معلوم ہوتا ہے کہ سکھ گولیاں چھینتے چھینتے تھک چکے تھے اور ہانڈیاں، گھڑی، پتھر، لکڑیاں جو کچھ ان کے ہاتھ آتا مجاہدین پر چھینتے۔ مولوی صاحب نے فرمایا کہ اب سنگر کے اندر پہنچنا مشکل ہے۔ مناسب یہ ہے کہ ہم لوگ پیچھے ہیں سکھ ہمیں پسپا ہوتے دیکھ کر تعاقب میں لکھیں گے جب وہ خاص تعداد میں باہر آ جائیں تو فوراً اپٹ کر ان پر حملہ کر دیا جائے۔ اس منصوبے پر عمل ہوا۔ جب سکھوں سو قدم سنگر سے باہر آ گئے تو مولوی صاحب نے بلند آواز سے تکمیر کرتے ہوئے حکم دیا کہ بھائیوں اب ہله کر کے انہیں ختم کر ڈالو۔ چنانچہ مجاہدین اللہ اکبر کہتے ہوئے تلواریں سونت کر ان پر جا پڑے۔ اس ہلے میں بھی بہت سے سکھ مارے گئے۔ باقی پھر بھاگ کر سنگر میں داخل ہو گئے۔ جو گڑھی کے قریب تھے وہ گڑھی میں چلے گئے۔

مجاہدین کی واپسی۔

اس آخری حملے کے بعد مولوی صاحب نے واپسی کا حکم دیدیا چنانچہ وہ بٹل سے چلے اور لاچھی مانگ کے قبرستان میں پہنچ کر ظہر کی نماز ادا کی عصر کو اپنے مرکز کوٹ میں داخل ہو گئے۔ جنگ کے متعلق مفصل حالات شیخ ولی محمد امیر جماعت کے پاس شائی خان بھیج دی تھیں۔ اگلے روز وہاں سے رسدا کا سامان آگیا۔ مولوی صاحب نے برج کی مرمت کر اکر پچاس مجاہدین کی جماعت اس میں متعدد کر دی۔ تیرے روز بٹل کی طرف سے دھوئیں کے بادل اٹھتے ہوئے نظر آئے مولوی صاحب نے پچاس مجاہدین کو تفیش احوال کے لئے بھیجا تو معلوم ہوا کہ سکھوں نے سنگر کو آگ لگادی اور خود قلعہ چھوڑ کر شنکیاری چلے گئے۔



نقصان کی تفصیلات۔

ابتداء میں اندازہ تھا کہ لڑائی میں کم و بیش سات سو سکھ مارے گئے بعد میں قرب و جوار کے مقامی لوگوں کی زبانی معلوم ہوا کہ تعداد چار سو سے زیادہ نہ تھی۔ عبد اللہ نامی نو مسلم سکھ نے بھی اس کی تقدیق کی وہ اسلام لانے سے پہلے مجاہدین کے خلاف لڑتا تھا۔ مسلمان ہو کر شیخ ولی محمد کے قافلے کے ساتھ سندھ پہنچا۔ سید عبد الرحمن جو سید صاحب کے بھاخے تھے نے اس کے لئے سفر حج کا انتظام کر دیا باقی عمر اس نے حر میں شریفین، ہی میں گزاری۔

لڑائی کا نتیجہ۔

اوپر بتایا جا چکا ہے کہ مجاہد شہیدوں کی تعداد پچاس سے کچھ اوپر تھے ان میں سے مندرجہ ذیل کے سوا کسی کا نام معلوم نہ سکا۔

ملالع محمد قدھاری، برکات مظفر آبادی، عطا محمد مظفر آبادی، عبد الصtar پشاوری، شاہین خان مشوانی ساکن علاقہ گنگر نزد ترپیلا، رحیم بخش، میر مردان علی میرٹھی۔

بعد میں معلوم ہوا کہ سکھوں نے گڑھی اور سنگر کے درمیان ایک لمبی سی قبر کھود کر تمام شہیدوں کو اس میں دفن کر دیا تھا۔ سکھوں کے ساتھی مسلمانوں نے بتایا کہ پہی مجاہدوں کا گنج شہیدیاں ہے۔ ملاعل محمد قدھاری کے ساتھ تین تیس آدمی تھے ان میں سے اکتنیں بیل میں ہی شہید ہوئے صرف لال میر خان اور زمحمد کو ہائی زندہ نہ پچے۔

تقریباً ستر مجاہد زخمی ہوئے تھے وہ بفضل خدا چند روز میں اچھے ہو گئے تھے۔ دیشان اور اگرور کے قیام میں مجاہدین نے جو لڑائیاں کیں ان میں سے بیل کی لڑائی سب سے زیادہ خوزیر تھی۔ مجاہدین کا مقصد یہ تھا کہ سکھ بیل سے نکل جائیں۔ لڑائی سے یہ مقصد پورا ہو گیا۔ اگرچہ مجاہدین کو بہت نقصان اٹھانا پڑا۔ سید صاحب کی ترتیبات جہاد کا موقع محل اور وقت ایسا تھا کہ تدبیر سے زیادہ شجاعت اور مرداگی کی

ضرورت تھی۔ بغل کی لڑائی میں اگرچہ تدبیر نظر انداز نہ ہوئی تاہم یہ مجاہدین کی شجاعت ہی کا ایک قابل فخر کارنامہ تھی۔ اگر انہیں پاسندہ خان کی بد عہدی سے سابقہ نہ پڑتا تو یقین تھا کہ وہ بہت جلد ضلع ہزارہ میں ایک مستحکم محاذ جہاد قائم کر لیتے۔ چند سال بعد رنجیت سنگھ کی موت کے بعد سکھوں کی حکومت میں خوفناک ابتری پھیل گئی۔ اگر اس موقع پر مجاہدین کا محاذ موجود ہوتا تو اغلب تھا کہ وہ پورے سرحدی علاقے کو قبضہ میں لے آتے اور اس قصے کی صد سالہ سرگزشت کا اسلوب بالکل مختلف ہوتا لیکن اب اس کے سوا کیا کیا جاسکتا ہے کہ تاریخ کے اوراق میں اس طرح کے ہزاروں واقعات درج نہیں۔

بنا کر دندخوش رسمے بخاک و خون غلطیدن

خدر ارجمند کند ایں عاشقانِ پاک طینت را


خاک و خون میں لوٹنے کی کیا عمدہ مثال پیش کر گئے۔ ان پاکباز عاشقتوں پر اللہ رحمت کرے۔





خون خود رادر کوہ و کیسا ریخت


لیکن تحریت در ہند بیخت

اپنے کون سے جنگوں کو نکلن کر گئے مگر ہندوستان میں آزادی کی بنیاد رکھ گئے۔

ملت







مساجد و مدارس اور اسکولوں میں پڑھنے والے بچوں کے لئے ایک خاص ترتیب پر تیار کیا جانے والا ایک بہترین دینی نصاب، جس میں ہر سبق کے ساتھ حاضری کی سہولت، طریقہ وضو اور نماز 4 کلر تصاویر کی مدد سے سمجھایا گیا ہے۔ نماز، کلمے، جنازہ، چالیس دعائیں، چالیس احادیث اور دیگر بنیادی اسلامی معلومات، ایک سال کے لئے نمازوں کی حاضری کا کیلندر۔ رنگیں صفحات، دیدہ زیب ٹائل۔ ملک بھر کے کئی دینی اداروں اور اسکولوں کے نصاب میں با قاعدہ شامل ایک بہترین کتاب۔

0321-5083475 - 0313-5683475